

उच्च व तंत्र शिक्षण विभागांतर्गत निलंबित केलेल्या गट-अ व गट-ब मधील राजपत्रित अधिका-यांच्या प्रकरणांचा नियतकालिक आढावा घेण्याकरिता प्रशासकीय विभागस्तरावर निलंबन आढावा समितीचे गठन.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण-२०१५/प्र.क्र.१५/१५/आस्था-२
मंत्रालय, मुंबई-४०० ०३२
दि. १४ जून, २०१६

वाचा:-

- १) शासन निर्णय सामान्य प्रशासन विभाग, क्र. निप्रआ-११११/प्र.क्र.८६/११-अ, दि. १४ ऑक्टोबर, २०११.
- २) शासन निर्णय सामान्य प्रशासन विभाग, क्र. अभियो-१३१२/प्र.क्र.३०/पूर्णबांधित-१, दि. १२ फेब्रुवारी, २०१३.
- ३) शासन निर्णय सामान्य प्रशासन विभाग, क्र. अभियो-१३१४/प्र.क्र.८६/११-अ, दि. ३१ जानेवारी, २०१५.

प्रस्तावना:-

महाराष्ट्र नागरी सेवा (शिस्त व अपिल) नियम, १९७९ च्या नियम ४ मधील पोटनियम ५ च्या खंड(क) च्या परंतुकातील तरतूदीनुसार ज्या शासकीय अधिकारी/ कर्मचारी यांना बेहिशोबी मालमत्ता, नैतिक अधःपतन, लाचलुचपत, खुन, खुनाचा प्रयत्न, बलात्कार या व अशा गंभीर प्रकरणात फौजदारी गुन्हा दाखल झाल्यामुळे निलंबित करण्यात आला असेल अशा प्रकरणात निलंबनाचा नियतकालिक आढावा घेण्यासाठी संदर्भाधीन क्र. १ वरील शासन निर्णयान्वये गट-अ व गट-ब मधील अधिका-यांसाठी मुख्य सचिव यांचे अध्यक्षतेखाली “निलंबन आढावा समितीचे” गठन करण्यात आले आहे. अधिकाराचे प्रत्यायोजन करणे व निर्णयप्रक्रियेत सुलभता आणून निर्णयप्रक्रिया गतिमान करणे या शासनाच्या धोरणास अनुसरून सामान्य प्रशासन विभागाच्या संदर्भाधीन क्र. ३ वरील शासन निर्णयान्वये गट-अ व गट-ब संवर्गातील फौजदारी गुन्हा दाखल असलेल्या व निलंबित असलेल्या अधिका-यांचा निलंबनाचा आढावा घेण्याकरीता मुख्य सचिव यांचे अध्यक्षतेखालील समितीऐवजी प्रशासकीय विभागाच्या स्तरावर निलंबन आढावा समिती गठीत करण्याबाबत निर्देश देण्यात आले आहेत. त्याअनुषंगाने उच्च व तंत्र शिक्षण विभागातील गट-अ व गट-ब मधील राजपत्रित अधिकारी यांच्याबाबतीत प्रशासकीय विभाग स्तरावर निलंबन आढावा समितीचे गठन करण्याची बाब विचाराधीन होती.

शासन निर्णय:-

शासकीय अधिकारी/कर्मचारी यांना बेहिशोबी मालमत्ता, नैतिक अधःपतन, लाचलुचपत, खुन, खुनाचा प्रयत्न, बलात्कार या व अशा गंभीर प्रकरणात फौजदारी गुन्हा दाखल झाल्यामुळे निलंबित करण्यात येते. अशा प्रकरणात उच्च व तंत्र शिक्षण विभागांतर्गत गट-अ व गट-ब मधील अधिका-यांच्या निलंबनाचा नियतकालिक आढावा घेण्यासाठी प्रशासकीय विभागाच्या स्तरावर पुढीलप्रमाणे “निलंबन आढावा समिती” गठीत करण्यात येत आहे.

“गट-अ” व “गट-ब” अधिका-यांबाबत प्रशासकीय विभाग स्तरावरील निलंबन आढावा समिती.

- | | | |
|--|---|------------|
| १. मा. प्रधान सचिव(उच्च व तंत्र शिक्षण विभाग) | : | अध्यक्ष |
| २. अतिरिक्त पोलीस महासंचालक,
लाचलुचपत प्रतिबंधक विभाग | : | सदस्य |
| ३. उप सचिव/ सह सचिव(गृह विभाग) | : | सदस्य |
| ४. उप सचिव संबंधीत | : | सदस्य सचिव |

२. उक्त निलंबन आढावा समितीची सर्वसाधारण कार्ये ही पुढीलप्रमाणे राहतील :-

अ) संबंधित निलंबित अधिकारी यांच्याविरुद्ध विभागीय चौकशी सुरु केलेली असणे, तसेच संबंधितांचा निलंबन कालावधी १ वर्षाहून अधिक झालेला असणे, इ. संदर्भ क्र. १ च्या शासन निर्णयात नमूद निकष विचारात घेऊन, निलंबित अधिका-यांच्या प्रकरणांचा आढावा घेणे.

ब) संबंधित निलंबित कर्मचा-याचे निलंबन चालू ठेवणे अथवा मागे घेणे याबाबत सक्षम प्राधिका-यास शिफारस करणे.

क) लाचलुचपत प्रतिबंधक विभागाकडून प्राप्त झालेल्या व विभागाकडे ९० दिवसापेक्षा जास्त कालावधीसाठी प्रलंबित असलेल्या अभियोग मंजूरीच्या प्रकरणांचा, निलंबित अथवा निलंबनाशिवाय पुःस्थापना/नेमणूक करतांना अकार्यकारी पदावर नियुक्ती आहे किंवा कसे याची तपासणी करणे, लाचलुचपत/फौजदारी प्रकरणात न्यायालयाने शिक्षा केलेल्या कर्मचा-यावर कार्यवाही करणे याबाबींचा आढावा घेऊन संबंधितांना जलद निपटारा करण्याबाबत कार्यवाही करण्याच्या सूचना देणे.

ड) गट-क व गट-ड मधील कर्मचा-यांबाबत अभियोग दाखल करण्याच्या क्षेत्रीय स्तरावरील प्रलंबित प्रकरणांचा प्रत्येक महिन्याच्या पहिल्या आठवड्यात आढावा घेणे व त्यासंदर्भातील अहवाल मुख्य सचिव तसेच अपर मुख्य सचिव (गृह) यांना प्रत्येक महिन्यात सादर करणे.

३. उक्त सुधारणांव्यतिरिक्त शासन निर्णय, सामान्य प्रशासन विभाग, दि. १४.१०.२०११ दि. १२.०२.२०१३ मधील अन्य तरतूदींमध्ये कोणताही बदल करण्यात आलेला नाही, त्या तरतूदी तशाच राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०१६०६१४११०९१२५८०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(पा. म. ताकटे)

उप सचिव, महाराष्ट्र शासन

प्रत,

१. मा. मंत्री (उ. व तं. शि.) यांचे खाजगी सचिव, मंत्रालय, मुंबई-३२.
२. मा. राज्यमंत्री (उ. व तं. शि.) यांचे खाजगी सचिव, मंत्रालय, मुंबई-३२.
३. मा. प्रधान सचिव (उ. व तं. शि.) यांचे स्वीय सहाय्यक, मंत्रालय, मुंबई-३२

- ४.संचालक (ग्रंथालय/कला/तंत्र शिक्षण/उच्च शिक्षण), महाराष्ट्र राज्य.
- ५.उच्च व तंत्र शिक्षण विभागातील सर्व उप सचिव/अवर सचिव, मंत्रालय, मुंबई-३२.
- ६.सामान्य प्रशासन विभाग (११-अ), मंत्रालय, मुंबई-३२
- ७.निवड नस्ती (आस्था-२), उच्च व तंत्र शिक्षण विभाग, मंत्रालय, मुंबई-३२.